



बाबा साहेब को किया याद

महापरिनिर्वाण दिवस पर दी श्रद्धांजलि

नवभारत प्रतिनिधि
भोपाल, 6 दिसंबर. संविधान निर्माता डॉ भीमराव अंबेडकर के महापरिनिर्वाण दिवस पर राजधानी में बोर्ड ऑफिस चौराहे पर स्थित बाबा साहेब की प्रतिमा पर नागरिकों ने श्रद्धासुमन अर्पित कर उन्हें श्रद्धांजलि दी. इसके अलावा शहर में अन्य स्थानों पर भी बाबा साहेब के योगदान को याद किया.

बोर्ड ऑफिस चौराहे पर आयोजित कार्यक्रम का नेतृत्व युवा सामाजिक कार्यकर्ता प्रयास कल्याण ने किया. उन्होंने कहा कि बाबा साहेब के विचार और उनके बताए जीवन मूल्य आज भी समाज को सही दिशा देने वाले हैं. उन्होंने युवाओं से अपील की कि शिक्षित बनें, संगठित रहें और संघर्ष करो जैसे मूल मंत्र को जीवन में अपनाकर

कलखेड़ा में कैडल मार्च निकालकर दी श्रद्धांजलि

उधर, ग्राम कलखेड़ा स्थित बाबासाहेब अम्बेडकर धर्मशाला ग्राउंड में बी.आर. अम्बेडकर जनकल्याण समिति द्वारा परिनिर्वाण दिवस पर बाबा साहेब की श्रद्धांजलि दी गई. देर शाम समिति द्वारा कैडल मार्च निकाला गया, जिसमें 'बाबा साहेब अमर रहे' और 'संविधान से छेड़छाड़ नहीं चलेगी' जैसे गगनभेदी नारे लगाए गए. कैडल मार्च धर्मशाला ग्राउंड से प्रारंभ होकर पूरे ग्राम में निकाला गया, जिसमें बड़ी संख्या में ग्रामीण शामिल हुए. कार्यक्रम में जनकल्याण समिति अध्यक्ष रवि खरे, घनश्याम दोहरे, ओमप्रकाश खरे, आकाश सरोनिया, दीपक सरोनिया, रामस्वरूप खुराना, मोहन सिंह सिलावट, प्रताप दोहरे, अमनी लाल फरैया, अमित खुराना, शैलेन्द्र सिलावट, विजय सिलावट, रघुवीर खुराना, कृषिका खुराना सहित बड़ी संख्या में नागरिक मौजूद रहे.

स्वास्थ्य लाभ की कामना की. शाम को साईबाबा नगर से पीसी नगर तक कैडल मार्च निकाला गया. कार्यक्रम में मुख्य अतिथि पूर्व मंत्री पी सी शर्मा तथा मप्र कांग्रेस कमेटी के पूर्व उपाध्यक्ष सैय्यद साजिद अली शामिल हुए. दोनों ने डॉ. अम्बेडकर के महान योगदान का स्मरण करते हुए समाज को उनके आदर्शों पर चलने का आह्वान किया.

छात्रों ने समझी कपड़ा बनने की प्रक्रिया

एसजीएसयू के छात्र-छात्राओं ने किया स्पिनिंग मिल का भ्रमण



भोपाल, 6 दिसंबर. स्कोप ग्लोबल स्किल्स यूनिवर्सिटी (एसजीएसयू) के स्कूल ऑफ बैंकिंग, फाइनेंस एवं कॉमर्स छात्र-छात्राओं ने तमोटा के औद्योगिक क्षेत्र में एक स्पिनिंग मिल का शैक्षणिक भ्रमण किया. इस दौरान विद्यार्थियों को कच्चे माल से लेकर तैयार कपड़े तक की प्रक्रिया से परिचित कराया गया. उन्हें बुनाई, डाइंग, प्रिंटिंग आदि मुख्य चरणों का प्रत्यक्ष अवलोकन कराया गया, जहां प्रशिक्षण प्रभारी अधिकारियों ने प्रत्येक प्रक्रिया को विस्तार से समझाया. इस दौरान विद्यार्थियों को एक वास्तविक उत्पादन इकाई के संचालन का अनुभव प्राप्त हुआ.

स्पिनिंग मिल के एचआर मैनेजर राजीव मेहता ने संस्थान का परिचय देते हुए संगठनात्मक संरचना की जानकारी दी. वहीं सीनियर मैनेजर (अकाउंट्स एवं कमांडिंग) परवीन धवन ने कक्षा में पढ़ाए जाने वाले वित्तीय लेखांकन के विभिन्न सिद्धांतों— जैसे इन्वेंट्री मैनेजमेंट, कॉस्ट अकाउंटिंग, फाइनेंशियल प्लानिंग तथा संगठनात्मक कार्यप्रणाली का उद्योग में वास्तविक उपयोग समझाया.

भ्रमण का संचालन निधि रिश्कारिया द्वारा किया है. इस अवसर पर स्कूल ऑफ फाइनेंस हेड डॉ. नीता वयांडे, डीएसडब्ल्यू डॉ. विनोद शर्मा उपस्थित रहे. यह भ्रमण एसजीएसयू वांसलर डॉ सिद्धार्थ चतुर्वेदी, कुलगुरु डॉ विजय सिंह कुलसचिव डॉ सिनेश कुमार सिन्हा के मार्गदर्शन में आयोजित हुआ.

किड्स फैशन शो सहित कई कार्यक्रम होंगे आकर्षण

परी बाजार में हेरिटेज फेस्टिवल 11 से 14 दिसंबर तक

नवभारत प्रतिनिधि
भोपाल; 6 दिसंबर. राजधानी के ऐतिहासिक गौहर महल में परी बाजार हेरिटेज फेस्टिवल का आयोजन 11 से 14 दिसंबर तक होगा.



शनिवार शाम प्रेस वार्ता में फेस्टिवल की संयोजक रश्मा शमीम ने बताया कि यह हेरिटेज फेस्टिवल का 6 वां संस्करण है. 20 संस्थाओं द्वारा आयोजित चार दिवसीय उत्सव की थीम सशक्त मध्यप्रदेश रखी गई है, जिसका उद्देश्य महिलाओं की शक्ति, स्थानीय कला और राज्य की सांस्कृतिक पहचान को एक ही

मंच पर प्रस्तुत करना है. उन्होंने बताया फेस्टिवल में रंगोली आर्ट, स्लोगन कैलिंग्राफी और त्रैमूलिक नृत्य जैसी गतिविधियां वातावरण में पारंपरिक रंग बिखेरेंगी. साथ ही म्यूजिकल ईव की प्रस्तुति कार्यक्रम का यादगार बनाएगी. महोत्सव में युवाओं के लिए

ज्वेलरी मेकिंग, कैनवास पेंटिंग, मैजिक शो, ओपन माइक और पटियेबाजी जैसे कई कार्यक्रम होंगे. वहीं साहित्य और कला प्रेमियों के लिए दास्तांगोई चारबैत, बुक रिव्यू, अखिल भारतीय कवि सम्मेलन और शाम 6 गजल विशेष रूप से आयोजित किए जाएंगे.

14 की शाम सूफ़ी नाइट का आयोजन होगा

इसके साथ ही किड्स फैशन शो होगा. फेस्टिवल में 12 दिसंबर को फौजिया दास्तांगो और राधा कृष्ण प्रेम पर केंद्रित दास्तांगो की प्रस्तुति, 13 दिसंबर को रानी अहिल्याबाई होलकर को समर्पित महेश्वरी थीम पर फैशन शो और 14 दिसंबर की शाम साबरी ब्रदर्स की सूफ़ी नाइट का आयोजन होगा. इसके साथ ही भोपाल की पचास प्रमुख हेरिटेज इमारतों पर आधारित चित्र प्रदर्शनी भी लगाई जाएगी. इस दौरान विभिन्न क्षेत्रों में उत्कृष्ट कार्य करने वाली 20 से अधिक महिलाओं को सम्मानित किया जाएगा.

फरार चल रहा इनामी आरोपी गिरफ्तार

नवभारत रिपोर्ट
भोपाल. हनुमानगंज थाना पुलिस ने एक साल से फरार चल रहे इनामी आरोपी को गिरफ्तार किया है. आरोपी अनस उर्फ गप्पा को खोला रोड से पुलिस ने गिरफ्तार किया है. आरोपी के खिलाफ गंभीर धाराओं में कुल 21 अपराधिक प्रकरण दर्ज हैं. आरोपी पर पुलिस ने दो हजार रूपए का इनाम घोषित किया था. आरोपी पर कई बार आर्मस एक्ट, मारपीट, छेड़छाड़, लूटपाट और रासुका जैसी धाराओं में मामले दर्ज हैं. पुलिस आयुक्त हरिनारायण चारी मिश्र के निर्देश पर गठित टीम ने मुखबिबर सूचना पर कार्रवाई करते हुए आरोपी को गिरफ्तार किया.

सांसद खेल महोत्सव से नई खेल चेतना का उदय

सम्मान समारोह में सांसद आलोक शर्मा ने कहा

भोपाल, 6 दिसंबर. शनिवार को सांसद खेल महोत्सव के आयोजन में विधायक भगवान दास सबनानी और सांसद आलोक शर्मा ने रस्साकसी के खेल में हार्थ आजमाया. दोनों ही जनप्रतिनिधि सांसद खेल महोत्सव में खिलाड़ियों का उत्साह करने पहुंचे थे.

सम्मान समारोह के अवसर पर सांसद शर्मा ने तुलसी नगर स्थित शा. नवीन कन्या हा. से. स्कूल में मॉडल स्कूल, कमला नेहरू स्कूल, कस्तूरबा स्कूल, सरदार पटेल स्कूल, अरविंदो स्कूल के स्कूल स्तरीय विजेता, उपविजेताओं एवं प्रतिभागियों को



सम्मानित किया. इस अवसर पर विधायक सबनानी, भाजपा जिला अध्यक्ष रविंद्र यादव, मनोज राठौर, अश्वनी राय, नविन जोन अध्यक्ष ब्रजुला सुचान, भाजपा मंडल अध्यक्ष सोनू पालीवाल, स्कूल प्राचार्या वंदना शुक्ला सहित प्रतिभागी उपस्थित रहे.

विजेता खिलाड़ियों को शर्मा ने किया सम्मानित

एक और आयोजन में सांसद शर्मा ने सांदिपनि स्कूल बरखेड़ी पहुंचकर विजेता खिलाड़ियों को सम्मानित किया एवं वहां उपस्थित जनसमूह को संबोधित किया. सांसद शर्मा ने कहा कि सांसद खेल महोत्सव के आयोजन से देश में नई खेल चेतना का उदय हो रहा है. अच्छा प्रदर्शन करने वाले खिलाड़ी आगे चलकर भारत के स्वर्ण पदक विजेता बनेंगे.



वार्षिक उत्सव गुंजन 2025 में थिरके बच्चे

भोपाल, 6 दिसंबर. शासकीय सादीपनि स्कूल बरखेड़ा भेड़ में वार्षिक उत्सव गुंजन 2025 का आयोजन किया गया, जिसमें छात्र-छात्राओं ने नृत्य सहित अन्य सांस्कृतिक कार्यक्रमों की मनमोहक प्रस्तुति दी.

कैंपियन स्कूल में एजीबिशन

भोपाल, 6 दिसंबर. भोपाल के अरेरा कॉलोनी स्थित कैंपियन स्कूल में शनिवार को कक्षा 3 से 5 तक के बच्चों ने एजीबिशन आयोजित की गई. इस अवसर पर चीफ गेस्ट प्रिंसिपल डॉ. फादर अथनस लकड़ा एसजे, मैनेजर फादर कपिल, हेडमिस्ट्रेस सिस्टर रेनिशा, सिस्टर दीपशिखा आदि ने दी जलाकर एजीबिशन की शुरुआत की. दिन का प्रोग्राम वेलकम प्रेयर सर्विस, स्टूडेंट्स के प्रेयर ड्रांस परफॉर्मेंस से शुरू हुआ. इसके बाद एजीबिशन में स्टूडेंट्स ने साइंस, मैथ, कंप्यूटर, इंग्लिश, हिंदी, टेक्नोलॉजी, एनवायरनमेंट, सोशल स्टडीज और आर्ट जैसे सब्जेक्ट्स पर प्रदर्शित किए.

क्लाउड कंप्यूटिंग में उभरते ट्रेंड्स, इनोवेशन पर मंथन

बीएसएसएस में फैकल्टी डेवलपमेंट प्रोग्राम

भोपाल, 6 दिसंबर. द भोपाल स्कूल ऑफ सोशल साइंसेज (बीएसएसएस) के कंप्यूटर साइंस और एप्लीकेशन विभाग ने 'क्लाउड कंप्यूटिंग में उभरते ट्रेंड्स और इनोवेशन' पर अपना एक हफ्ते का फैकल्टी डेवलपमेंट प्रोग्राम (एफडीपी) सफलतापूर्वक पूरा किया.

1 से 6 दिसंबर, 2025 तक आयोजित इस प्रोग्राम में शिक्षाविद, इंडस्ट्री एक्सपर्ट और शोधकर्ता क्लाउड टेक्नोलॉजी में लेटेस्ट एडवॉन्समेंट का पता लगाने के लिए एक साथ आए. समापन सत्र में क्लाउड आर्किटेक्चर, क्लाउड सिन्क्योरिटी, एआई-ड्रिवन सर्विसेज, हाइब्रिड और मल्टी-क्लाउड सिस्टम, सर्वरलेस कंप्यूटिंग और एंटरप्राइज एप्लीकेशन को कवर करने वाले छह दिनों के सत्रों का समापन हुआ. हेड और एफडीपी कोऑर्डिनेटर स्वामी शर्मा ने क्लाउड कंप्यूटिंग के बढ़ते महत्व पर प्रकाश डाला और बताया कि इस प्रोग्राम ने प्रतिभागियों को मूल्यवान प्रैक्टिकल जानकारी



रिवाज होने जा रहा है. कार्यक्रम कुशाभाऊ ठाकरे इंटरनेशनल कन्वेंशन सेंटर में आयोजित किया जाएगा. कार्यशाला में एनईपी के क्रियाव्यवस्था से जुड़ी चुनौतियों और नई संभावनाओं पर चर्चा की जाएगी. कार्यक्रम में राज्यपाल मंगुभाई पटेल मुख्य अतिथि के रूप में शामिल होंगे. वहीं मुख्यमंत्री डॉ. मोहन यादव कार्यक्रम की अध्यक्षता करेंगे. केंद्रीय शिक्षा मंत्री धर्मदेव प्रधान विशिष्ट अतिथि के रूप में उपस्थित रहेंगे.

उपस्थित लोगों ने अच्छी तरह से संरचित पाठ्यक्रम और विशेषज्ञ के नेतृत्व वाले सत्रों की सराहना की. एफडीपी का आयोजन एआईसीटीई-एटीएएल, कॉलेज प्रबंधन और विभाग के सहयोग से किया गया था. प्रिंसिपल फादर डॉ. जॉन पी. जे. ने बीएसएसएस में ऐसे शैक्षणिक पहलों को बढ़ावा देने और आयोजित करने के लिए कंप्यूटर साइंस और एप्लीकेशन विभाग की सराहना की.



पाम ऑयल स्वास्थ्य के लिए हानिकारक नहीं

कॉन्वेल्व में विशेषज्ञों ने ऑयल से जुड़ी भ्रांतियों को दूर किया

नवभारत प्रतिनिधि
भोपाल, 6 दिसंबर. पाम ऑयल से जुड़ी भ्रांतियों को दूर कर वैज्ञानिक तथ्यों पर आधारित राष्ट्रीय चर्चा को बढ़ावा देने के उद्देश्य से पाम ऑयल कॉन्वेल्वे 2025 राजधानी में आयोजित किया गया. एशियन पाम ऑयल अलायंस सॉल्लिडेरिटाइड और द सॉल्वेंट एक्सट्रैक्टर्स एसोसिएशन ऑफ इंडिया के सहयोग से आयोजित न्यूट्रिशन मेडिकल इंडस्ट्री एफएमसीजी और पत्रकारिता से जुड़े दो सौ से अधिक विशेषज्ञों ने भाग लिया. कॉन्वेल्व की थीम पाम ऑयल डायलॉग्स सोच को बदलना और हेल्थ मार्केट क्लाइमेट रखी गई. विशेषज्ञों ने कहा कि उपभोक्ताओं को पाम ऑयल के बारे में बिखरी और भ्रामक सूचनाओं की बजाय तथ्य आधारित जानकारी मिलनी चाहिए, ताकि वे स्वस्थ और सूचित विकल्प चुन सकें. नेशनल इंस्टीट्यूट ऑफ न्यूट्रिशन और मेडिकल विशेषज्ञों ने पाम ऑयल के फेटी एफसिड प्रोफाइल और भारतीय खानपान में इसके सुरक्षित उपयोग पर वैज्ञानिक तथ्यों के साथ जानकारी प्रस्तुत की. एशियन पाम ऑयल अलायंस के चेयरमैन अतुल चतुर्वेदी ने कहा कि भारत को बाहरी कथाओं से अलग अपनी वास्तविक जरूरतों के अनुरूप नया संवाद शुरू करना चाहिए.

कॉन्वेल्व में लगाई उत्पादों की प्रदर्शनी

सॉल्लिडेरिटाइड एशिया के मैनेजिंग डायरेक्टर डॉ शतादू चट्टोपाध्याय ने सरटेनेबल और किसान केंद्रित सफाई चैन की आवश्यकता पर जोर दिया. वहीं कॉन्वेल्व में पाम ऑयल आधारित उत्पादों की प्रदर्शनी भी लगाई गई. जिसमें खाद्य पदार्थों और वैल्यू एडेड उत्पादों की विस्तृत श्रृंखला देखी गई. कार्यक्रम में ऑयल पाम स्टैंडैटिस्ट्स इन इंडिया पुस्तक का विमोचन किया गया. जिसमें भारतीय ऑयल पाम सेक्टर की वर्तमान स्थिति और भविष्य के अवसरों का विस्तृत विश्लेषण शामिल है. वीडियो संदेशों के माध्यम से वैश्विक विशेषज्ञों ने सरटेनेबिलिटी और सहयोग की आवश्यकता पर जोर दिया.

तैयारी फिल्म का टीजर वीर 26 दिसंबर को भोपाल में होगा जारी

फिल्म रे इंकलाबी में दिखेगा खुदीराम बोस का अदम्य साहस

नवभारत प्रतिनिधि
भोपाल, 6 दिसंबर. स्वतंत्रता आंदोलन के अग्रणी और सबसे कम उम्र के क्रांतिकारियों में शामिल खुदीराम बोस के अदम्य साहस को बड़े पर्दे पर उतारने की तैयारी है. इसे फिल्म रे इंकलाबी के माध्यम से परदे पर उतारा जाएगा. फिल्मकार डॉ सुधीर आजाद द्वारा निर्मित यह शॉर्ट फिल्म खुदीराम बोस की 136 वीं जयंती पर उन्हें समर्पित सिनेमाई श्रद्धांजलि है. वीनस फिल्म प्रोडक्शन के बेनर तले बनी इस फिल्म के निर्माता नवीन सिंह हैं. फिल्म का



टीजर वीर 26 दिसंबर को भोपाल में जारी किया जाएगा. फिल्म की कथा का केंद्र वह दौर है, जब मुजफ्फरपुर बम कांड के बाद 18 वर्ष के युवा खुदीराम बोस को ब्रिटिश शासन ने फांसी की सजा सुनाई थी. इस

यह फिल्म भोपाल के युवा कलाकार दक्ष जोशी द्वारा निभाए गए मुख्य किरदार के कारण और प्रभावी बनती है. उनकी अभिव्यक्ति, संवाद अदायगी और क्रांतिकारी जोश फिल्म की प्रमुख शक्ति के रूप में उभरते हैं. फिल्म की कहानी डॉ सुधीर आजाद की साहित्य अकादमी से सम्मानित पुस्तक में खुदीराम त्रेलोक्यनाथ बोस पर आधारित है जिसमें अदालत की मूल कार्यवाही दुर्लभ ऐतिहासिक संदर्भ और खुदीराम के वैचारिक वक्तव्य शामिल हैं. फिल्म के निर्माता नवीन सिंह का कहना है कि उनकी कोशिश है, कि खुदीराम बोस की गाथा केवल इतिहास की पुस्तकों में सीमित न रह जाए, बल्कि युवा पीढ़ी उसे नई दृष्टि से समझ सके. डॉ आजाद के अनुसार यह फिल्म केवल अतीत का चित्रण नहीं बल्कि वर्तमान पीढ़ी के भीतर राष्ट्रभाव और जागृति को मजबूत करने का प्रयास है.

फिल्म बेहद तीव्र भावनात्मक शक्ति के साथ उकेरती है. सबसे प्रभावशाली दृश्य वह है. जब एक युवा क्रांतिकारी निर्भीक होकर अंग्रेजी हुकूमत के सामने अपने विचारों को प्रकट करने से रकता है. यह दृष्टांत खुदीराम के साहस और वैचारिक स्पष्टता को नई पीढ़ी के सामने सजीव कर देती है.

निर्णायक अध्याय को फिल्म में अत्यंत संवेदनशील और प्रभावशाली ढंग से पेश किया गया है. अदालत में चलती तीखी बहस दोष सिद्ध होने की प्रक्रिया और फैसले से ठीक पहले की बेचैन कर देने वाली घड़ियों को